

د ليکنې مجلې د ادارې ارزښت

Importance of the Editorials of LEKANEE Magazine

نيک محمد *

Abstract:

The LEKANEE magazine editorials are the best examples of Pashto prose. The style and thought under which the editorials were written add significantly to the collection of Pashto Prose.

In the editorials of LEKANEE magazine, nummerrous articles, explanations, crtiticals and research articles are published about different genres, ideas and trends of literature, which are exactly in accordance with the literary requirements of the present day and are a mislestone in the Pashto literature.

Key words: LEKANEE, editorials, Pashto Prose, Significantky, Present day.

درې مياشتنۍ ليکنې مجله د پښتو اکيډيمۍ بلوچستان کونډي د پښتو ژبې ادب، کلتور او تاريخ د ژغورنې، پالنې او پر مختگ د پاره د نيمې پېړۍ څخه د روانو خدماتو د تسلسل هغه کړۍ ده چي د دوه زره څوارلسم (۲۰۱۴م) ميلادي کال د جنوري د مياشتي څخه يې اشاعت پيل سوې دى او تر اوس مهاله يې د خدماتو لړۍ دوام لري.

ليکنې مجله د موضوعاتو له پلوه گڼ اړخيز ادبي مجله ده چي کلتوري، تاريخي، اصلاحي او په زيات شمېر ادبي موضوعات يې په پانو او گڼو کي شاع کيږي چي د قام د هري طبقې او عمر و جنس د انسانانو د ادبي ذوق او په خور کوي ځکه خو غازي سيال هم وائي چي.

"ليکنې چي ډېره زياته خوښه ده د هر قسم او د هري طبقې خوښه پکښې موجوده وي" (1)

او محبوب گل ياسر بيا وائي چي.

"ليکنې مجله يوه علمي او ادبي مجله ده ددې هر ليک په خپل ځاى د وياړ جوگه او پر

تاثيره دى". (2)

درې مياشتنۍ ليکنې مجله د ژوند د نوؤ غوښتنو او جديد ادبي رجحاناتو په تناظر کي د پښتو ادب د پر مختگ د پاره چي کوم موضوعات او د هغو په چوکاټ کي کومي مقالې، مضامين او نور شعري مواد و پښتو ادبي لړۍ ته سپاري د هغو موضوعاتو د ډلې څخه يوه اداريه هم ده. اداريه که څه هم د ادب يو مخصوص صنف نه دى خو د نثري ادب په پر مختگ کښي او د يو مجلې په اشاعت کښي ډېر مهم رول لري.

* M.Phil. Scholar, Department of Pashto, University of Balochistan, Quetta.

اداريه په بنيادي توگه د صحافت او په خصوص سره د چاپي صحافت (Print Media) اصطلاح ده چي په انگرېزي کښي ورته اېډيټوريل (Editorial) ويل کيږي.

اداريه هغه ليکنه يا تحرير دی چي په يوه مجله يا ورځپاڼه کښي د مجلې د مدير يا مجلس ادارت له خوا پر روانو حالاتو، مهمو ستونزو او د عملي و ادبي رجحاناتو او ميلاناتو و لوري ته د لوستونکو پام د اړولو د پاره ليکل کيږي. اداريه د مجلې يا د ورځپاڼي د پاره د ملا د تير حيثيت لري. په اداريه کښي د مجلې د لوستونکو د لارښووني، اصلاح او رهبرۍ د پاره بيل بيل موضوعات د مجلې د ټاکلي پاليسي په رڼا کښي شائع کيږي. د اداريې د پېژندگلوي په هکله ښاغلی پروفيسر انور جمال صاحب په خپل کتاب "ادبي اصطلاحات" کښي د کارل جي ملر تعريف داسي نقل کوي هغه وائي چي:

"اداريه اس مضمون کو کپته ښي جو کسی هنگامي موضوع پر لکها گيا هو اور اس میں قاری کی سوچ ایسی راہ پر ڈالنے کی کوشش کی گئی

هو جو مضمون نگار کے خیال میں صحیح راہ ہے۔ اداريه نويس قاری کو ایسے نقطه نظر سے متفق کرنے کی کوشش کرتا ہے جس سے

قاری قائل ہو جائے اور موافق رد عمل ظاہر کرے۔ اداريه نويس مختلف ترغیبي طریقوں سے کام لیکر قاری کے جذبات و

احساسات کو جائز طور پر متاثر کرتا ہے"۔ (3)

ژباړه: اداريه هغه مضمون ته ويل کيږي چي پر يو هنگامي موضوع باندې ليکل سوې وي او د اداريې د لاري د لوستونکي د سوچ نيولي پر داسي لار روان کړي چي د مضمون نگار په فکر هغه لار صحيح وي. اداريه نويس لوستونکي پر يو داسي نقطه نظر باندې د متفق کولو هڅه کوي چي د هغې په وجه لوستونکي متفق سي او موافق غبرگون ښکاره کړي. اداريه نويس د بېلا بيلو ترغیبي طریقو د لاري د لوستونکي جذبات و احساسات په جائزه توگه اغېزمن کوي.

اداريه د يوې مجلې يا رسالې يا د هغه ادارې پاليسي وي کومه اداره چي مجله خپره وي. رسالې او مجلې د موضوعاتو او له مقاصدو له رويه توپير لري نو له دې کبله يې د اداريې موخي او مقاصد هم بيل بيل وي. په ځينو مجلو او رسالو کښي اداريې د اولس د سياسي، علمي او مسلکي شعور د بيا بيدارولو او پياوړي کولو د پاره ليکل کيږي او په ځينو مجلو کښي بيا اداريه د خپرونډوي ادارې او د مجلې د مقاصدو او کړنو د اظهار او تشهير د پاره ليکل کيږي خو د علمي او ادبي مجلې اداريه عموماً د مجلې د مندرجاتو د تعارف په اړه وي او ځيني اداريې د ادب مسائلو، رجحاناتو او تگ لاري په هکله هم ليکل کيږي. لکه څنگه چي محمد زابر سعيد بدر هم په خپل کتاب ميگزين جرنلزم کښي ورته اشاره کړې ده.

"علمی و ادبی رسائل میں بالعموم اداريه میں مندرجات کا تعارف کروایا جاتا ہے لیکن بعض اوقات اداريه میں ادبی

رجحانات، مسائل اور مناقشات کے حوالہ سے بھی بات کہی جاتی ہے۔ علم اور ادب کی دنیا میں مختلف نظریات اور میلانات پر

بحث هونري رهنما ۽ اس ۾ مختلف گروه اور مكاتب فكر بهي هوتي ۽ اڳر مجلے کا تعلق کسی خاص مكتب فكريا گروه کے ساتھ هونو

اداريے ۾ اس کے خيالات اور نظريات کی ترجمانی کی جاتی ۽" (4)

ڙٻاره: د علمي او ادبي مجلو په اداريه کښي په عمومي توگه د گڼي د ليکنو د پېژندگلوي په هکله مطالب وړاندي کيږي ليکن کله ناکله په اداريه کښي د ادبي رجحاناتو، ستونزو او مناقشو په هکله هم خبره کيږي. د علم او ادب په نړۍ کښي پر بيلا بيلو نظرياتو او ميلاناتو باندې بحث و تذکره دوام لري. بيلا بيلي ډلي او فکري مکتبونه وجود لري که د مجلې تړون د يو مخصوص مکتب فکر او ډلي سره وي نو په اداريه کښي يې د خيالاتو او نظرياتو د ملاتړ او ملگري آثار تر سترگو کيږي. د دغه تناظر په رڼا کښي درې مياشتنۍ ليکني مجله خالص ادبي مجله ده چي هيڅ سياسي او ډله ايز مقاصد نه لري او صرف د يو مقصد د پاره کار کوي چي پښتو ادب ته د نړيوال معياري ادب په چوکاټ کښي هغه مقام وگتبي چي د نړۍ د نورو قامونو وژبو او ادب ته ور په برخه دی.

په ليکني مجله کښي پر بيلا بيلو موضوعاتو باندې ډيري اداريې ليکل سوي دي چي په مجموعي طور د اداريې د ټولو اقسامو د نمائندگۍ سره سره د پښتو نثر د لوړي درجې بېلگي هم دي او دغه اداريې که په هر طرز فکر او موضوع باندې ليکل سوي دي و پښتو نثري ادب ته لويه ادبي پانگه ورسپاري چي انکاريې لمر په گوته پټول دي.

د ليکني مجلې د يو څو اداريو بېلگي په دا ډول دي چي په خپل متن کښي د موضوعاتو په اړه ارزښت مند مواد وړاندي کوي.

د درې مياشتنۍ ليکني مجلې د اشاعت په هکله به يوه اداريه کښي پر پښتون قام داسي زېري سوي دی.

"دادۍ په ډېر لوی زړه او خوشحالي سره پر تاسو باندې دا زېري کوو چي د پښتو اکیډيمۍ له خوا څه په باقاعده ډول د درې مياشتنۍ رسالې اجرا د "ليکني" په نامه باندې وشوه". (5)

په يوه بله اداريه کښي د مجلې ملکيت او کاميابي د قام اجتماعي ذمه داري بلل سوي ده. "دا د چا ذاتي مجله نه ده دا د يو علمي ادارې رساله ده د دې مجلې مخ په وړاندي بيول زموږ اجتماعي او قامي ذمه داري ده". (6)

د مجلې د اشاعت، مقصد او په مجله کښي د چاپ کېدونکو موضوعاتو په هکله په يوه اداريه کښي داسي ويل سوي دي.

"زموږ وس او زيار به دا وي چي تر تاسو پوري داسي تحقيقي، تخليقي، تاريخي او ادبي مضامين در ورسوو چي هغه د پښتو ادب او پښتو وطن په گټه تمام شي. همدغه زموږ ارزو او تلوسه ده". (7)

د لیکنې مجلې موضوعات نه صرف تحقیقي، تخلیقي، تاریخي او ادبي دي بلکې د بین المللي ادب په څېر د نوي دنیا د نوو ادبي تقاضو سره هم ورته والی لري لکه په دغه اداره کېني چي اشاره ورته سوې ده.

"که زموږ لیکنې د ننۍ حالاتو په چوکاټ کي وي او زموږ د فکر زاویې د نني بین المللي ادب د چینو ورته والی ولري نو دا به موږ و خپل مرام ته نور نژدې کړي ولي چي دا وخت دنیا بدله ده. د وخت او د دغه ادارو له بدلون سره د ژوند تقاضو هم بدلون موندلی دی." (8)

"د خویندو ږغ" د لیکنې مجلې ځانگړی سرلیک دی چي د ټول پښتون آبادۍ د نیمي څخه د زیاتي طبقې د احساساتو، نظریاتو، فکري و علمي میلاناتو د اظهار د پاره ټاکل سوی دی. په یوه اداره کېني د لیکنې مجلې و دغه ځانگړیتوب ته په داسي نظر کتل سي دي.

"موږ د روایاتو د زولنو ماتولو د پاره په دې مجله کېني ځانله یوه سلسله د خویندو د ږغ تر سر خط لاندې ټاکلې ده." (9)

د لیکنې مجلې د ادارو ددغه بېلگو ارزښت دا دی چي په دغه کېني د مجلې د اشاعت، مقصد، مضامینو او ځانگړني په هکله معلوماتي مطالب وړاندي سوي دي چي یو خو په تاریخي حواله د مجلې روڼ عکس منعکس کوي او بل د پښتو ادب د نثر و ځانگړي ته جامعیت او ځلا وربخښي.

د لیکنې مجلې په ادارو کېني د لیکوالانو او شاعرانو په هکله هم ډېر مضامین لیکل سوي دي چي د ادیبانو او لیکوالانو ته د خپلي ملي فریضې د یادوني موضوعات لري. دغه لاندې بېلگه یې یوه بهترینه نمونه ده.

"زموږ د شاعرانو او لیکوالانو دا ملي فریضه جوړېږي چي هغه د خپل قلم په اساس د امن ږغ اوچت کړي او د دې د پاره د قام او وطن د هر خوا خوږي کوچني او لوی ته د ادب په خوندوه جامه کېني دغه ږغ ورسوي. چي د یزیدیت په ضد په شعوري ډول پاڅېدل د خلکو د زړونو داسي خوږ آواز وگرځي چي د هر چا په شونډانو باندي د امن او مینې نغمې په نڅا شي همدغه زموږ اخلاقي او انساني فریضه ده همدغه د ادب هغه لوړ او ارفع مقام دی چي د نړۍ په هر کونج کېني یې د مینې او بناسټ یو خوندور ږوږ دی." (10)

علم د فرد او قام د ترقۍ او پرمختگ اولنۍ او یوازینۍ زینه ده. د علم په اساس دنیا اوس څلور کونجه پیني نه بلکې د نړۍ وال کلي (Global Village) ټائیتل خپل کړی دی چي هلته د خوشحالو، ښیگری، غربت بېروزگاری، محرومیت او بدبختیو سوب قسمت او قومي و مذهبي

بېلتون و تفریق نه بلکې فردي و قامي بې علمي گڼل کېږي. دا مهمې ستونزې ته په یوه اداریه کښې د لوستونکو د پام راټولو هڅه په دا ډول سوې ده.

"استحصال، رنگ، نسل و مذهب نه کوي بلکې دا کار ځینې طبقې کوي او هغه طبقې ځکه په دې کښې بریالی شي چې د موخر الذکر یعنی محرومي طبقې د علم، هنر او چمېل جرړې وچي شوي وي. په هغو کښې د غورځنګ حس ختم شوی وي او د هغوی دا نه عمل په دوی کښې دا فکر پیدا کړی وي چې دا هر څه خدای کوي." (11)

په بله اداریه کښې عصري علوم د ننۍ دنیا د پرمختګ او بدلون ذریعه ښودل سوې ده او د خپل قام مادي ترقۍ او پرمختګ راز هم د عصري علومو په زدکړه او عام کېدو کښې گڼي لکه.

"د نن په دنیا کښې چې کوم بدلون راغلی دی هغه د عصري علومو په رڼا سره راغلی دی. دا د سائنس او ټیکنالوجي دنیا ده. دلته د ټولنیز ژوند او اقتصاد و ترقۍ ته که لاره هوار بدلای شي نو دهغه ټولو غوره سوب علم دی." (12)

مورنۍ ژبه د عصري علومو د زدکړې د پاره د ارزښت مند قدم ثابت کېدی شي ولي چې دا د انساني تاریخ د پنځه زر کلني تجربه څخه ثابته شوې ده چې هیڅ یو قام هم په پرېدی ژبه کښې د علم او ترقۍ اوږد مزل نه شي تر سره کولای. دغه مهمه نقطه د لیکنې مجلې په یوه اداریه کښې په دا شان وړاندې شوې ده.

"د علم دغه درنه ونډه په خپله مورنۍ ژبه کښې آسانه او وړیا په لاس راځي ځکه چې د پنځو زرو کلونو تجربه دا ثابتوي چې یو قام هم په پرېدی ژبه کښې د علم او ترقۍ دا اوږد منزل نه شي تر لاسه کولای همدغه وجه ده چې الله تعالی پخپله ټول انبیا د تعلیم او تربیت د پاره د هغه قام په ژبه کښې دنیا ته رالېږلي دي او هر نبي د خپل امت په ژبه کښې د خپل امت ته دعوت ورکړی دی." (13)

کلچر، دود دستور او ژبه د یو قام د قامي انفرادیت او تشخص د ژوندي او برقرار ساتلو لارمي اجزا دي. په نړۍ کښې چې څومره قامونو استوګن دي هر یو ځان له خپله ژبه، دود دستور او کلچر لري او د خپل کلچر د ژوندي ساتلو د پاره په کال کښې یوه ټاکلې ورځ د کلچر ډې په نامه لمانځي. پښتون قام هم خپله قامي کلتوري ورځ لمانځي. ددغه ورځې د تاریخ اړخ په هکله د لیکنې مجلې په یوه اداریه کښې داسې معلومات وړاندې سوي دي.

"په دې اړه د ستمبر 2015م په سیمینار کښې د پښتون د کلتوري ورځې د لمانځلو د پاره یوه کمېټه ترتیب کړل شوه. په دغه کمېټه کښې د افغانستان، خیبر پښتونخوا او د سهیلی پښتونخوا ممبرانو گډون درلود. دغه کمېټې په اتفاق سره د درویشتم ستمبر ورځ د پښتون کلتور ورځ (Pashtoon Culture Day) په توګه د لمانځلو پرېکړه وکړه. د

دغه ورځي د ټاکلو یو اهمیت دا دی چې شپه او ورځ سره برابره شي او دغه یووالی د قامي ژوند او وطن د وګړو تر میان د یووالی او برابری علامت وي". (14)

پښتون وطن د تیرو څلویښت کلونو څخه د بدامنی او جنگ جګړې سره مخامخ دی چې اصل وجه یې زموږ د وطن جغرافیائی پوزیشن دی او بله وجه یې د لیکنی مجلې په اداریه کښي داسي په ګوته سوي ده.

"اصل پېښه او غټه بدبختي د پښتنو خپل کردار، خپلي د منځ جګړې، د اقتدار هوس او د خپلي ذاتي ګټو د تر لاسه کولو د پاره تنګ او وطن تر شا کول. هن له یوه اقتداره څه تربل اقتداره پوري دغه بدمرغي زموږ په قسمت وه". (15)

آثار قدیمه یا د لرغوني آثارو پلټنه د قامونو، تهذیبونو او ژبو په اړه نوي سائنسي و علمي شواهد رابرسېره کوي چې د قامونو د تاریخ، رهائش، مذهب و روزګار په هکله مهم تاریخي اسناد لري چې له برکته یې قامونه تر خپل زرګونه کلونو زاړه تاریخه پوري ځان رسوي. په سهيلي پښتونخوا کښي د آثار قدیمه غنډیاني چې د دې سیمي د کلچر او تهذیب و تمدن تاریخ په زرګونو کلو مخ ته بیولای سي اوس د (Antique Mafia) د چر او شلوني سره مخامخ دي چې د لیکنی مجلې په اداریه کښي یې داسي یادونه سوي ده.

"د بدمرغۍ خبره دا ده چې له تېرو دېرشو کلو څخه چې په سهيلي پښتونخوا کښي چرته هم د آثار قدیمه پېژندل شوي او ناپېژندل شوي غونډیاني دي په هغه کښي په انفرادي توګه کیندنې رواني دي خلګ له خپله مخه لګيا دي آثار او باقیات راباسي او پراټیک مافیا (Antique Mafia) باندي یې په نه څه پلوري". (16)

په ادبي دنیا کښي چې د جدیدیت او عصري تقاضو په بهیر کښي د فاش او لوېدلو منظر کشیانو او تورو د استعمال په ذریعه د فحاشۍ او بې لارۍ کوم بازار تود دی دا نه د ادب خدمت دی او نه د روایتۍ وندر د زندیو څخه د خلاسون لاره ده بلکې د قامي اقدارو او اخلاقو د زوال یو مکروه عمل دی. دغه عمل د لیکنی مجلې په یوه اداریه کښي په دغه تورو غندنه سوي ده.

"کله کله خو د نوي توب یا د عصري تقاضو په نامه باندي په شاعري غونډي لطیف صنف کښي تر دې ځایه پوري ورسو چې د انتهائي فحش او لوېدلو تورو په کارولو باندي د آفاقي بېغام مهر لګوویا و داسي شاعر ته د دې ښکښکو داد ورکوو". (17)

د مشرانو په تنګ او مېړانه فخر کول د یو قام حق او افتخار خو کیدای سي خو په دغه نامه وخت او ورځي اړول او د عمل په میدان کښي هیڅ نه کول یا د پښتو د متل په مصداق "پر مړو هیرو یو پل نه معلومېدل" د ناراستۍ او ذهني پسماندګۍ یو ډول دی چې د لیکنی مجلې په اداریه کښي یې په دغه الفاظو یادونه سوي ده.

"زموږ ځيني ادب وال چي اوس هم په دا ماليخوليا اخته دي چي موږ سر لوړي يو، ذهين يو، مېړني يو، مهذب يو، زمري، ننگيالي، توريالي او جنگيالي يو. يعني د عمل ميدان د خبرو په آس فتح کوو او بيا د خپل ځان د احتساب پر ځای بس د بل استحصال او بلواکۍ سوب بولو خو دې ته نه گورو چي تر بل له مخه بايد موږ د ځان نااهلي، خودغرضي، ځان ځاني د پاره د خپل ځان محاسبه وکړو او اول و خپل ځان ته دا گوته ونيسو چي ما د قام د يو ذمه داره وگړي په اساس خپله قامي فريضه تر کومه ځايه ادا کړې ده". (18)

د ليکنې مجلې زياتره ادارې د ادب د بيلا بيلو اصنافو، نظرياتو، ميلاناتو او رجحاناتو په هکله مضامين، توضيحات، تنقيدات، تحقيقات او علمي و اصلاحي موضوعات لري خو د سياست په هکله هم پکښي خال خال څېړنيز مواد وړاندي سوي دي چي يوه بېلگه يې د سياسي ډلو د مشرانو او پلويانو د ناوړه تورونو، درغليو، ښکښلو او ناروا پروپاگېنډې په هکله په دا ډول ده.

"دې مخکښانو نور خو پرېږده د اخلاقياتو خادر هم تار په تار کړی دی. پر يو بل باندي بېهوده تور لگول، شخص پرستي، په ناوړه تورو کښي پېچلي ښکښل، مخاصمانه انداز، لالچ، هوس، اقتدار او فتویٰ بازي تر دې ځايه رسولي يو چي د قامي چارو علاج راته انډوخر معلومېږي او عام ساده اولس مي و دا ته هڅه ولی دی چي او س هيڅوک ورښتيا اورېدلو ته لاهم نه دي تيار ځکه چي هغوی هره نغاړه اورېدلې ده نه خو د پښتونولي او نه د اسلام تر منزله رسېدلي دي" (19)

د ليکنې مجلې په يوه بله اداريه کښي د سياسي گوندونو د احتساب او د مثبت سوچ و فکر پر بنياد د نوي قامي او اولسي منزل تعين په هکله وائي چي:

"په ټول وطن کښي سياسي هلي ځلي شروع شوي دي. د انتخاباتو راتگ دی. سياسي گوندونه خپل د رښتيا او دروغو عمل و خپل اولس ته وړاندي کوي. د الزام تراشي او دوشنام ترازي، د کابو باران په زوره زوره اوري چا له چي موقع په لاس ورغلي وه هغه صفائي وړاندي کوي څوک چي له سره نوې برخه غواړي هغه خپل مړي له گوره راکاږي چي دا يې کړي دي او دغه د امن لاره يې راته جوړه کړې ده. خو په دې کښي د مزې خبره دا ده چي د تېروتنو او د احتساب خبره هيڅ څوک نه کوي ښه به دا وي چي د تېروتنو په رڼا کښي د مثبت سوچ او فکر يوه داسي زاويه منځ ته راغلي وای چي هغه د سبا د پاره د نوي منزل د تعين سبب وای". (20)

د لیکنی مجلې د اداریو یوازي د نثر طرز و انداز ښه نه دی بلکې د تحریر د بیلا بیلو طرزونو په وجه هم د لیکنی مجلې اداري ارزښت لري. د خطیبانه یا تقریرانه طرز یې تحریر یوه بېلگه یې په دا ډول ده.

"درنو لوستونکو: د لوی خدای شکر ادا کوو چې د پښتو اکیدیمۍ د خواخه د لیکنی مجلې دویمه گڼه په خپل ځانگړي رنگ، معیار او نوو لیکنو سره تاسو ته وړاندې کوو" (21)

د خطیبانه طرز تحریر څخه لوستونکي دا اثر اخلي لکه لیکوال چې ده ته براه راست لارښونه کوي او دی یې په غور سره اوري او چې په داسې انداز کښي د لیکلو څخه لوستونکي د وعظ او تقریر خوند هم اخلي او داسې تحریري انداز و طرز پښتو ادب ته د جدید نثري ادب نوې لاره هم خلاسه وي.

پایله:

له دې ټول بحث څخه موږ دې پایلې ته رسېږو چې د لیکنی مجلې اداري تش په نامه اداري نه دي بلکې د یو خاص او ټاکلي مقصد لپاره لیکلي شوي دي چې دا دوی سنجیدگي ښکاره کوي. په اداري کي دا شی له ورايه ښکاره کیږي چې پښتو اکیدیمۍ مقاصد څه دي. هغوی د کوم شي لپاره کار کوي. هغوی تش او تش د پښتو ادب، کلتور، تاریخ جغرافیه په هکله خپل لوستونکي خبروي او دا باور ورکوي چې دوی د خپلي ژبي، کلتور او ادب په پر مختگ کي خپل رول لوبوي. دا رول نه د کوم سیاسي گوند په گټه دی نه د چا انفرادي مقصد پوره کوي بلکې دا د ټول اولس ښځه دی یو اجتماعي فکر نمایندگي ده. که یې پر نثر او اسلوب باندي غور و فکر وکړو نو هلته هم رایه ډاره کیږي چې د لیکنی اداري یو حاصل اسلوب څوک لیکي. د لیکنی مجلې په اداري کښي په بیلا بیلو قامي، ژبني، ادبي او سیاسي موضوعاتو باندي ښه په زړه پوري بحث شوی دی د پښتون قام و هري مسئلې ته نه صرف په ژور نظر کتل شوي دي بلکې د هري ستونځي حل یې هم قام ته په گوته کړی دی. د لیکنی مجلې په اداري کښي د نثر د معیار د ساتلو د پاره د بیلا بیلو طرزونو سره سره د ژبي اصل ټکي کارول شوي دي. د غیر ضروري بحث و مباحثې او جملو په بیا بیا د تکرار څخه هم ډډه سوې ده.

حوالي

- (۱) سيال، غازي، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۱۵-۱۶)، مخ ۳۲۹
- (۲) ياسر، محبوب گل، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۱۵-۱۶)، مخ ۲۲۳
- (۳) انور جمال، پروفيسر، ادبي اصطلاحات، طبع سوم، نیشنل بک فاؤنډېشن، اسلام آباد (۲۰۱۲)، ص ۱۵
- (۴) بدر، محمد زابر سعيد، ميگزين جرنلزم، مکتبه دانيال لاهور، (۲۰۱۳)، ص ۱۶۸
- (۵) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۱، شماره ۴)، مخ ۵
- (۶) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۱، شماره ۴)، مخ ۶
- (۷) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۱، شماره ۶)، مخ ۵
- (۸) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۱، شماره ۴)، مخ ۶
- (۹) همدغه اثر، مخ ۷
- (۱۰) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۲، شماره ۹)، مخ ۶
- (۱۱) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۱۵-۱۶)، مخ ۷
- (۱۲) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۲، شماره ۱۲)، مخ ۶
- (۱۳) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۱۵-۱۶)، مخ ۸
- (۱۴) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۲۱)، مخ ۶
- (۱۵) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۱۴)، مخ ۶
- (۱۶) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۱۷-۱۸)، مخ ۷
- (۱۷) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۲، شماره ۱۲)، مخ ۵
- (۱۸) همدغه، مخ ۷
- (۱۹) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۲، شماره ۱۰)، مخ ۶
- (۲۰) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۳، شماره ۱۹-۲۰)، مخ ۶
- (۲۱) اداريه، درې مياشتني پښتو مجله ليکني، پښتو اکيډيمی، بلوچستان کوټه، (جلد ۱، شماره ۵)، مخ ۵